



# Kunsill Lokali Ħal Safi

40, Dar il-Kunsill, Triq l-Iskola, Safi SFI 1404.  
Telefon : 21689168, 21641487, 21640290 Fax : 21689796  
E-Mail : [safi.lc@gov.mt](mailto:safi.lc@gov.mt) Web Page : [www.lc.gov.mt](http://www.lc.gov.mt)

Minuti tas-Seduta numru erbgħa u tletin (34) tal-Kunsill Lokali Ħal Safi (KLHS) li nżammet nhar it-Tnejn, 20 ta' Lulju, 2009, fis-6:00pm fil-Bini Municipali ta' Ħal Safi.

PREŻENTI:	Pietru Pawl Busuttil	Sindku
	Publius Abdilla	Deputat Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Anthony Bonello	Deputat Segretarju Eżekuttiv (DSE)
	Dorianne Zammit	Skrivana

1. Il-laqgħa kienet ippreseduta mis-Sindku li qal it-talba fil-bidu tagħha.
2. Is-Sindku ppropona li nissospendu l-laqgħa u nitkellmu mas-Sur Pawlu Callus li huwa espert fil-qasam ta' l-istorja dwar żewġ materji li l-KLHS ilu mhux hażin jittellem dwarhom: il-bżonn li ssir *Heritage Trail*, kif ukoll li jitwāħħlu **tabelli informattivi** ma' siti storiċi fir-raħal ta' Ħal Safi.
3. Pawlu Callus, li huwa wkoll awtur tal-pubblikazzjoni Ħal Safi, qal li minkejja r-raħal huwa wiehed żgħir, jinsabu hażna fdalijiet li jehduna fiż-żminijiet bikrija fosthom l-Gherien tal-Liebru, li sfortunatament għandna *lakuna* dwarhom minhabba l-fatt li nafu li jinsabu fil-konfini tagħna (il-kelma tal-Liebru tidher fuq kull pjanta tar-raħal) u ma nafux eżattament fejn qiegħdin. Hu sostna li hemm **bżonn li jinstabu aktar dettalji** filwaqt li dan ikun kollu dokumentat. Aktarx dawn jinsabu fl-inħawi ta' Ġawhar fejn iduru l-ajruplani fit-tarf tar-*runway* jew f'xi għalqa viċin. Dawn kienu oqbra mibnija b'żewġ saffi fuq xulxin li jehduna għall-perjodu tardiv, aktarx l-egdem f'Ħal Safi. Dawn l-oqbra kienu misjuba minn (kien hemm dokumentazzjoni dwarhom) A.A. Caruana, liema dokumentazzjoni tiegħu iġġib l-isem *el-Gherien tal-Liebru at Hal Safi, Malta (1884)*. Peress li dawn l-oqbra huma l-aktar antiki, f'Ħal Safi, jekk terġa tinstab din is-sejba tkun ta' benefiċċju kbir għall-istess *Heritage Trail* proposta, skond is-Sur Pawlu Callus. Il-kunsillieri tkellmu mas-Sur Callus dwar it-tabelli ma siti storiċi. Huwa ssuġġerixxa li dawn isiru b'materjal li jiflaħ għall-elementi bhall-bronze u *cast iron* biex isiru darba għal dejjem. Hawn Publius Abdilla qal li hu kien qed jipproponi perspekk b'saħħtu u ta eżempju fuq tabelli simili li saru f'Ħal Qormi li kellu l-oppurtunita' li jara. Intant se ngħaddu l-kliem propost għal dawn it-tabelli lill-istess Pawlu Callus halli jibda' x-xogħol fuqhom għaliex il-fornituri biex ikunu jistgħu jagħtuna stima fidila, jkollhom bżonn mhux biss id-dettalji dwar il-ħxuna u l-kobor tat-tabella, iżda wkoll l-ammont ta' kliem li qed ikun proġettat li jintaqax fuq it-tabella. Din il-laqgħa tas-Sur Pawlu Callus mal-KLHS giet fi tmiemha fis-18:45pm.

4. Qabel ma komplet il-laqgħa tal-Kunsill, persuna preżenti li ġgħib l-isem ta' Victor, li joqgħod fi 30, Triq l-Ibraġ, Hal Safi, dehrlu li kellu jagħmel punt. Il-KLHS ikkonċedilu ħames minuti biex dan ippropona *sleeping policeman* fl-istess inhawi minħabba sewqan esagerat li qed isir minn xi talin, b'periklu għal haddiehor speċjalment għar-residenti. F'dan il-waqt Pietru Pawl Busuttil ressaq proposta magħmula minn Louis Grech li jaħdem mal-Koptasin fi hdan id-dipartiment tal-Manifattura u Servizzi. Pietru Pawl Busuttil qal illi wara li konna mitluba mid-Direttorat tal-Immaniġjar tat-Traffiku fi hdan l-Awtorita' dwar it-Trasport ta' Malta biex inressqu l-proposti tagħna ta' l-arrangamenti biż-żebgħa (*road marking*) fit-triq kif se jkun regolat it-traffiku, hu stieden lill-istess Louis Grech biex jagħtina parir. Madankollu l-istess Koptasin ipproponew skeda ta' one ways minflok sempliċiment **immaniġjar biż-żebgħa ma l-art**. Intant il-Kunsill iddeċieda illi jkun jimmerita seduta apposta aktar 'il quddiem fuq dawn il-proposti ta' skema tat-traffiku għaž-żona ta' Triq l-Ibraġ.

**Punti mill-minuti:**

5. Wara li tnehhew it-tankijiet fi Pjazza San Matthew, issa nħass il-bżonn li jitnehhew ukoll it-**tabelli "For Sale"** u karikatura/tabella b'iljun fuqha fl-istess fi pjazza.
6. Issem mew żewġ punti għal **Triq il-Karwija**, fosthom il-haxix li ntefa' jew barra t-triq u tar mar-riħ u ħammeg kullimkien, kif ukoll it-tqaċċit tal-friegħi tas-siġar li kibru għal fuq it-triq minn postijiet privati u li kienu qed jostakolaw il-bankina u thallew hemm. Dwar dan il-punt is-Sindku semma' diversi postijiet oħra li hawn fir-raħal li qed ikunu ostakolati minn siġar bħal dawk tat-tin li kibru fuq art privata u daħlu fi spazji pubbliċi.
7. Dwar l-istima biex issir manutenzjoni u **restawr fuq in-niċċa ta' San Ġużepp**, (apparti li ktibna lil sid id-dar u wrejnġħ il-proposta tagħna) Agius Stone Works tawna stima ta' €1,164 ewro eskluża l-VAT. Wara li dan intalab revizjoni mis-Sindku, dan ta skont ta' 5% li xorta deheret għolja fl-opinjoni tal-Kunsill u se nippruwaw insibu restawratur ieħor.
8. Dwar l-isqaq li ssemma' fil-minuti tas-seduti preċedenti, kien deċiż li għal issa ssir manutenzjoni tiegħu minflok l-imsemmi kisi peress li l-Kunsill għandu limitazzjonijiet finanzjarji kbar biex jonora l-kuntratti u speċjalment il-proġett tal-Misraħ San Ġużepp. Din il-**manutenzjoni fi Sqaq fil-Karwija**, se ssir mill-ħaddiema tad-Distretti (Divizjoni tax-Xogħlijiet) wara li jinfethu l-*weep holes* u ssir dorga apposta għall-ilma tax-xita mis-sidien ta' l-għelieqi.
9. Is-Sindku informa 'l-Kunsill illi sfortunatament lanqas is-Surgent ta' l-Għassa taż-Żurrieq ma kellu informazzjoni dwar il-**kollużjoni li sehhet fil-Pjazza mas-siġra taż-żebbug**.
10. Il-proposta li jitneħħa jew jersaq il-**bus stop fi Triq iż-Żurrieq**, tas-sinjuri Faenza reġgħet kienet diskussa fid-dawl illi d-direttorat tat-Trasport Pubbliku fi hdan l-Awtorita' Maltija dwar it-Trasport, qed jaħdem fuq rotot ġodda għat-trasport

- pubbliku. Liema rotot se jgibu taqliba kbira bir-riforma proposta. Ghaldaqstant, il-KLHS hass li ma jkunx ghaqli illi tittiehed decizjoni minnu primatura, ta' l-inqas, sakemm tithabbar din ir-riforma. Sadanittant is-DSE fakkar fis-CD li tawna f'seminar li kien sar apposta għall-Kunsilli Lokali fejn hemm diga' l-principji baziċi kif se jaħdem dan it-trasport. Is-Sinjuri Faenza se jkunu infurmati b'dan.
11. Minkejja li s'issa għadna ma nafux id-dettalji kollha dwar il-**Community Work Scheme**, imhabbra mill-Korporazzjoni għax-Xogħol u Tahriġ, fil-jiem li ġejjin se nindagaw kemm ta' l-inqas se nkunu allokati nies magħna u għal-liema xogħol se jkunu assenjati.
  12. Fid-dawl taċ-ċirkustanzi li bqajna minghajr risposta konkreta dwar l-istekkat (**Hoarding wall**) fi Triq Ta' Rqajja k/m Trejjet Tarsu d-DSE se jiehu r-ritratti u jibgħathom lill-awtoritajiet konċernati għaliex dan issa ilu hafna hemm u jidher li x-xogħol waqaf. Il-kunsillieri għiddu l-attenzjoni illi ma jistax ikun li xi persuna tibqa tokkupa parti mit-triq qisu ma huwa qed jigri xejn.
  13. Dwar il-kont pendenti mal-Perit Robert Musumeci, għall-proposta tal-KLHS sabiex nispustjaw it-**telefon booth** li tinsab maġenb il-Għassa tal-Pulizija, li jammonta għal €500, kien deciz illi l-Kunsill johroġ €250 mill-ewwel u jhalli daqshekk iehor pendenti. Intant il-KLHS irċieva ittra mill-GO plc fejn fiha intqal li se jkun verament diffiċli biex din it-*telephone box* tinqala' minn postha. Ghaldaqstant, Publius Abdilla ippropona illi jitwahaħhal telefon pubbliku xi mkien iehor aktar aċċessibbli fejn ma jdejjaq il-ħadd, b'kabina tal-perspex qisha tinda fuqu u l-kabina l-antika ta' żmien l-era ngliza, tinżamm bhala ornament fil-post li tinsab fih. Eddie Bonello qal li tajjeb illi din ikun fiha sett antik tat-telefon filwaqt li Pietru Pawl Busuttil qal li din għandha tkun imsakkra u jkollha avviz li mhux qed tintuza u li hemm oħra taħdem ftit passi bogħod.
  14. Reġa' kien diskuss fit-tul matul din is-seduta il-**każ ta' l-eks Segretarju Eżekuttiv**, Jason Cutajar. Is-Sindku nforma 'l kunsillieri illi r-rappreżentanti tal-kumpanija Busuttil & Micallef ħadu r-*receipt books* tas-snin 2003 mill-uffiċċju tagħna biex jaħdmu fuqhom, f'dak tagħhom, u wara jgibuhom lura kif jagħlqu s-sena 2003. Intant Pietru Pawl Busuttil qal illi l-gimgha l-oħra kellu kuntatt telefoniku mill-istess Jason Cutajar kif ukoll mill-Kap (is-Sur Patrick Tabone) tal-Kulleġġ San Martin, il-post ta' l-impjieg full time ta' Cutajar, kumbinazzjoni fl-istess hin. Għal KLHS din hija preokkupanti għaliex f'każ ta' l-eventwali tkeċċija għal Cutajar minn fuq ix-xogħol tiegħu *full time*, dan ifisser li l-KLHS se jkollu ċans aktar remot li jgħbor flusu li kienu misapproprijati. Ghaldaqstant, il-Kunsill m'għandux triq oħra għajr jipproponi li jsir mandat ta' sekwestru, fid-dawl taċ-ċirkustanzi preżenti. Aktar tard wara s-seduta, s-Sindku reġa' tkellem ma' Dr Charmaine Cherret fejn din infurmatna illi biex isir dan trid tinfetah kawża mill-KLHS. Intant, kien deciz li jithaffef il-proċess tal-investigazzjoni halli naraw eżattament x'inhuma l-pendenzi kollha li għandu dan Cutajar magħna.

15. Wara l-proposta li saret fil-laqgħa preċedenti dwar ix-xiri ta' **ġeneratur**, se naraw x'hinuma l-ispeċifikazzjonijiet addattati biex dan iħaddem makkinarju użat mill-ħaddiema tal-Kunsill fil-kostruzzjoni ta' toroq u bankini halli jinxtara dak li hu addattat. Għal proposta tal-kunsillier Francis Callus li jinxtara wiehed li jkun jista' jixhel partijiet sostanzjali mudlama waqt xi attivita' li tinzamm barra, mill-KLHS, id-DSE qal li rridu noqgħodu attenti għaliex jista' jkun li ma jibqax vijabbli peress li l-ispiza kapitali toghla sew u dan ikun aktar goff biex jingarr. Għaldaqstant, għandna nieħdu parir tekniku.
16. Ittra mill-Avukat tad-Divizjoni tax-Xoghlijiet kienet mibgħuta lilna bil-posta registrata fejn dawn **qed jitolbu l-ħlas ta' €9,680** li qed jallegaw li għandna pendenti magħhom. Dwar dan tkellem is-Sindku fejn qal illi fil-passat kien hemm ftehim ma' l-eks Ministru Francis Zammit Dimech, illi x-xogħol ta' Ġnien ta' Ball kien se jkun mill-Gvern Ċentrali. Infatti s-Sindku tkellem mad-Direttur Ray Farrugia u dan qallu li se jgħid lill-avukata tirtira l-ittra. Hawn issemma' wkoll l-eks Ministru Ninu Zammit li s-Sindku qal li kien jaf ukoll b'dan kollu.
17. Wara talba formali li kellna mill-Universita' ta' Malta biex nagħmlu **referenza lil Ms Delia Inguanez**, biex tkompli l-istudji tagħha, minkejja li din l-ittra kienet indirizzata lil eks SE, Jason Cutajar, il-KLHS hass li xorta għandu jagħmilielha. Tant li ssuggerew li jsir dan il-kunsillieri kollha.
18. Se nibgħatu l-ittra lil dawk il-ġenituri li huma nteressati li jitwaqqaf **club tal-football** f'Hal Safi. L-involviment tagħhom f'dan il-Kumitat huwa determinanti jekk dan fil-verita' jkunx imwaqqaf jew le għall-benefiċċju tat-tfal li jkunu jixtiequ jiehdu l-football bis-serjeta'.
19. Wara s-seminar li nżamm ftit tal-ġimghat ilu fuq l-Att ta' Kurazija mis-Sovratendenza Patrimonju Malti, il-Kunsill iddeċieda li javvicina lis-Sur A Pace biex ix-**Xelter ta' żmien il-Gwerra Dinjija** li jinsab fuq iz-zuntier, ikun manigjat minnu. Dan fid-dawl li sar l-ewwel ftehim ta' din ix-xorta mall-Kunsill Lokali Hal Tarxien.
20. Il-KLHS gie nfurmat illi nfethu **l-applikazzjonijiet għall-kabbani tal-festa ta' San Pawl** li tinzamm f'Awissu. Hawn issemmew diffikultajiet mar-residenti kaġunati minn sidien ta' dawn l-istess kabbani telgħin u nizlin mas-sellum jixgħelu s-salva vita wara li din tittrippja viċin it-twieqi tagħhom. Minhabba l-privatezza u s-sigurta' l-KLHS jhoss li m'għandu jithalla l-ebda sellum wieqaf mal-galleriji u t-twieqi kif qed ikun allegat li kien hemm is-sena li għaddiet. Dan l-ilment sfortunatament daħal illum f'nofs in-nhar filwaqt li l-KLHS hu konxju li biex iċċaqlaq il-kabbani trid tant iċċipa minn xahrejn qabel. Dan għaliex kien hemm proposta li dawn jispustjaw ruħhom fil-kantuniera ma Triq il-Menqa. Intant se jkunu mwaqqfa dawk il-kabbani li joperaw b'ġeneratur speċjalment tat-toys għaliex dawn iħallu hafna dħaħen u joħolqu nkonvenjent bl-istorbju. Il-KLHS hu determinat illi dawk li jiksru r-regolamenti jkunu *black listed* għas-sena d-dieħla u ma jithallewx jarmaw aktar fir-raħal.

21. Jimmy Busuttil qal illi **fi Triq San Ġwann**, xi resident wkoll talbu *sleeping policeman* biex il-vetturi jkollhom jnaqqsu l-veloċità'. Dan minhabba li tant kator it-traffiku bl-inawgurar tas-Supermarket viċin, illi spiss qed jigu rrappurtati abbuži minn sewqan esaġerat. Hawn xi kunsillieri qalu li anke waqt li jkunu għaddejjin minn fuqhom, il-karozzi żgħar ma jhossuhomx wisq u qed jibqgħu għaddejjin qisu ma ġara xejn. Infatti kien deċiż illi f'din iż-żona, kantuniera ma' Triq San Pawl, il-ħaddiema tal-Kunsill jiffriskaw aktar ir-*road markings* ta' twissija li hemm eżistentement.
22. Jimmy Busuttil ippropona wkoll illi **l-pagi ta' l-impjegati** jerġgħu jidhlu fuq il-Payment Approval Sheet, kif kien isir fil-passat. Hu qal li b'hekk wieħed ikun aktar jista' jikkontrolla l-ispejjeż ta' l-uffiċċju.
23. Is-Sindku qal li avviċinah Paul Polidano u qallu li hemm bżonn li jiehu r-*retention money* li għandu maqbuda fil-KLHS għax-xogħol li wettaq fir-raħal f'manutenzjoni estensiva aktar kmieni din is-sena. Minkejja li għad fadal xi xogħol ieħor xi jsir u ta' dan se tintalab stima qabel ma jibdieh, il-KLHS iddeċieda illi jagħtih dak kollu dovut.
24. Dorianne Zammit infurmat lill-KLHS illi l-organizzatur ta' **Skola Sajf**, Ms Dorianne Zammit Briffa, qed tipprogetta illi se jkun hemm dhul minn skola sajf ta' €6,080 kontra l-€3,902 fi spejjeż li se jkollu l-Kunsill. Intant hija talbet illi jkunu approvati li jinxtrow *puzzles u blocks* godda għal dawn it-tfal li l-Kunsill approva filwaqt li għad iridu jingiebu l-istimi tagħhom. Jidher li kien hemm xi *teething troubles* fl-ewwel jiem ta' dawn iċ-ċekjknin billi l-fattigi ta' l-iskola ma riedux inaddfu qabel ma kien dikjarat bil-miktub mid-DSE illi kienu se jkunu mħallsa €5 kull jum fuq dak li johroġ id-dipartiment tal-Edukazzjoni (fil-hin tax-xogħol normali tagħhom) billi saħansitra kellna nixtru t-*toilet paper* u s-sapun aħna stess għal-kmamar tal-banju.
25. Il-laqgħa ntemmet fid-9:15pm u l-Kunsill Lokali Ħal Safi se jiltaqa' nhar is-6 ta' Awissu, 2009 fis-6:00pm.

Magħmula minn Anthony Bonello u approvati llum \_\_\_/8/09 minn Pietru Pawl Busuttil  
Deputat Segretarju Eżekuttiv Sindku